

# Ben Arabo nýggjur formaður í FOÍB

- Tað er einki annað enn náttúrligt og rætt, at føroyingar taka við týðandi álitstørvunum í oljuvinnuni, sohvørt oljumeningin fer fram heldur nýggi formaðurin í FOÍB, Ben Arabo, sum formansstarvið sum eina stóra og spennandi avbjóðing

## FØROYINGAR OG STØRV Í OLJUVINNU

Jan Müller

Sohvørt oljuvinnan mennist taka føroyingar yvir fleiri av týðandi størvunum í vinnuni. Eitt slíkt týðandi starv er formaðurin í FOÍB, Føroya Oljuindnaðarbólkur, (Faroes Oil Industry Group) har tey 13 oljufeløgini, sum hava leitiloyvi við Føroyar, eru limir. Felagið, sum er tað upprunaliga GEM men sum varð broytt og endurskodað herfyri, hevur gjøgnum árinum havt útlendskan formann. Halvor Snarvold, sum hevur verið við í oljumeningini í Føroyum síðani fyrst í 90-unum, hevur verið formaður fyrst í GEM og síðani í FOÍB, til fyrri nøkrum døgum síðani. Á fundi í stjórnarnevndini hjá FOÍB, sum varð hildin í

Keypmannahavn herfyri, varð Ben Arabo, stjóri í Amerada Hess í Føroyum valdur til nýggjan formann. Á sama fundi varð eisini valdur nýggjur formaður fyri jarðtøkniþólkin undir FOÍB. Tað er Steve Smith úr Shell. Samanbera vit við viðurskiptini í grannalondunum er tað nærmasta vit koma til eitt líknandi felag sum FOÍB, tað norska OLF, Olieindustrien Landsforening og tað bretska UKOOA, UK Offshore Operators Association.

FOÍB umboðar oljufeløgini, ið eru loyvisgavara á føroyskum øki. Hesi eru Agip, Amerada Hess, Atlantic Petroleum, British Gas, BP, Dong, Enterprise, Føroya Kolvetni, Phillips, Statoil, Veba og Shell. Endamálið við FOÍB er at umrøða mál av felags áhuga og at vera umboð fyri samskipti vegna oljuvinnuna í Føroyum. Eisini er endamálið at samstarva um at fáa til vege vitan og royndir til gagns fyri oljuvinnuvirksemi á føroyskum øki. Vísingaligar kanningar og greiningar undir FOÍB halda fram, og verður seinasta hond lögð á verkætlanir fyri 2002 í lötuni upplýsir Atlantic, sum hevur ábyrgdina av umsitingini av FOÍB virkseminum.

Ben Arabo, sum er útbúgvinn búskaparfrøðingur og sum hevur arbeitt hjá

Amerada Hess í Bretlandi og í Føroyum í fleiri ár, er ein av teimum ungu føroyingunum, sum er komin sær fram at í oljuvinnuni, sum er við at fáa fótin fyri seg í Føroyum. Hetta er sama gongdin, sum man hevur sæð í t.d. Noregi, har vælútbúnir norðmenn sohvørt oljumeningin fór fram tóku yvir leiðandi størvini í vinnuni, sum útlendingar frammanundan høvdu umsitit.

Ben Arabo er fegin um nýggju avbjóðingina og vísir á, at tað verður eingin lott uppgáva at fylla karmarnar út eftir Halvor Snarvold, sum hevur verið formaður í GEM og nú í seinastuni eisini í FOÍB øll árin. – Eg haldi, at Halvor Snarvold hevur gjørt eitt ómetaligt gott og stórt arbeiði, og eg fari at gera brúk av tí, sum hann hevur bygt upp øll hesi árin sigur Ben Arabo, sum heldur nýggju avbjóðingina verða spennandi, nú oljuleitingin á landgrunnin júst hevur traðkað sínar barnaskógvar.

Sjálvur heldur Ben tað eisini vera røttu leiðina at ganga, tá føroyingar verða settir í týðandi og ábyrgdarfull størv í oljuvinnuni. Tað er einki meira náttúrligt enn tað.

Í FOÍB eru fimm ymsir bólkur. Umhvørvisbólkurin, formaður Arne Myhrvold, Statoil, Leitingar- og jarðtøkniþólkurin, formaður



Ben Arabo, sum hevur verið rættiliga nógv frammi í oljuhøpi seinastu tíðina, eftir at Amerada Hess hevur gjørt eitt týðandi fund á landgrunninum. Eftir er so at vita, um talan er um eitt lønandi fund. Nú verður Ben Arabo eisini formaður í felagnum hjá øllum teimum 13 oljufeløgnum, sum arbeiða í Føroyum. Her er hann stæddur á Oljuráðstevnuni í Norðurlandahúsinum herfyri


Mynd Jan Müller



Halvor Snarvold, sum hevur gjørt eitt megnar arbeiði í GEM øll hesi árin. Hann fer í eina tíð framvegis at hava tilknýti til FOÍB

Mynd Jens K Vang

## FAROES OIL INDUSTRY GROUP - FOÍB



ur Steve Smith, Shell, Verkfrøði og operationelli bókurin, formaður John Thorogood, BP, Trygd og tilbúgvingarþólkurin, formaður Paolo Linzi, Agip og Figgjar- og lógarbólkurin, formaður Ben Arabo, Amerada Hess.

Upprunin til FOÍB er

GEM, sum byrjaði miðskeiðis í 90-unum við tí endamáli fyrst og fremst at samskipa øll tiltøk, sum høvdu við umhvørvið at gera. Fyri fyrstu ferð í alheims oljusøguni tóku oljufeløg og mynduleikar seg saman í eitt samarbeiði fleiri ár, áðrenn loyvi vórðu givin og farið varð at bora. Hetta samstarvið hevur havt við sær eina røð av kanningum av umhvørvinum og hevur tað givið eitt nú føroyskum stovnum, fyrirøkum og einstaklingum førleika, sum aftur kann fáa stóran týðning fyrri framtíðina oljutilgongdina. Tá oljuleitingin byrjaði varð met, at GEM lutvíst hevði gjørt sum arbeiði, men at tað átti at fylgjast upp og at nýggjar uppgávar áttu at takast við í arbeiðið. Úrslitið var stovnanin av FOÍB. GEM hevur seinastu árin brúkt einar 12 mill. kr. um árið og verður met, at fíggjarætlanin hjá FOÍB fer at liggja um nakað tað sama. Tað eru loyvisgavararnir, sum rinda peningin.

Kortið vísir okkum bygnaðin í FOÍB